



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 443 राँची, गुरुवार, 29 माघ, 1937 (श०)
18 फरवरी, 2016 (ई०)

कार्मिक प्रशासनिक सुधार तथा राजभाषा विभाग ।

संकल्प

22 जनवरी, 2016

संख्या-5/आरोप-1-409/2014 का0 563--चूँकि झारखण्ड के राज्यपाल को यह विश्वास करने का कारण है कि श्री मुजफ्फर अली, सेवानिवृत्त झा०प्र०से० (कोटि क्रमांक-26/03, गृह जिला-नवादा), उप विकास आयुक्त-सह-मुख्य कार्यपालक पदाधिकारी, जिला परिषद्, सीतामढ़ी के पद पर कार्यावधि में कार्मिक एवं प्रशासनिक सुधार विभाग, बिहार के पत्रांक-1547, दिनांक 21 फरवरी, 2004 द्वारा सम्पूर्ण ग्रामीण रोजगार योजना स्ट्रीम-I, सुनिश्चित रोजगार योजना, दशम एवं एकादश वित्त आयोग की राशि त्रिस्तरीय पंचायत निकाय के बाद राज्य सरकार द्वारा जिला परिषद् से कार्यान्वयन आदि में वित्तीय अनियमितता बरतने संबंधी आरोप जैसा कि संलग्न प्रपत्र-'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री अली के विरुद्ध प्रपत्र- 'क' में गठित आरोपों की जाँच हेतु पेंशन नियमावली के नियम-43(बी) के तहत विभागीय कार्यवाही संचालित किये जाने का निर्णय लिया गया।

3. तदनुसार एतद् द्वारा श्री अली को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री अली द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री एहतेशामुल हक, सेवानिवृत्त भा० प्र० से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री अली के विरुद्ध विभागीय कार्यवाही के संचालन हेतु जिला पदाधिकारी, सीतामढ़ी, बिहार द्वारा मनोनीत किसी पदाधिकारी को उपस्थापन पदाधिकारी नामित किया जायेगा।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

दिलीप तिर्की,

सरकार के उप सचिव ।
